

سَيِّدَةُ النِّسَاءِ حَضْرَت

خَدِيجَةُ الْكُبْرَى رَض

صَدَقَ سَالَهُ حَشَنُ تَشْكُرْ

زیرِ اہتمام لجنہ اماء اللہ مرکزیہ قادیان

سَيِّدَةُ النِّسَاءِ حَضْرَتُ

خَدِيجَةُ الْكُبْرَى

مولانا دوست محمد شاہد موتیخ احمدیت



لجنة إمام اللہ مرکزیہ قادیان

بِسْمِ اللَّهِ الرَّحْمَنِ الرَّحِيمِ
فَحَمْدُهُ وَنُصَلِّي عَلَى رَسُولِهِ الْكَرِيمِ

پیش لفظ

(رَقْمُ فَرمودہ حضرت سیدہ اُمّ قتیبہ صاحبہ صدیقہ اکبرہ ام المومنین)

یہ کتابچہ جو مکرمی محترمی جناب مولانا دوست محمد صاحب شاہد نے تحریر فرمایا ہے اس عظیم المرتبت خاتون کے متعلق ہے جنہیں آنحضرت صلی اللہ علیہ وسلم کی زوجہ محترمہ ہونے کا شرف حاصل ہوا۔ نہ صرف زوجہ ہونے کا بلکہ سب سے پہلے ایمان لانے والی خاتون ہونے کا بھی۔ آپ نے اللہ تعالیٰ کی خاطر عظیم قربانیاں پیش کیں۔ ہمارے لئے ضروری ہے کہ آپ کے حالات سے واقف ہوں دوسروں کو واقف کرائیں اور آپ کے نقش قدم پر چلنا فخر سمجھیں۔ پس میں سب بہنوں کو بھی تحریک کرتی ہوں کہ وہ اس کتابچہ

کو خریدیں، پڑھیں اور بہنوں میں اس کے خریدنے کی تحریک کریں۔ اسی طرح
 لجنات کو بھی تحریک کرتی ہوں کہ وہ زیادہ سے زیادہ تعداد میں اس کو
 خریدیں اور بہنوں میں اس کے پڑھنے کی تحریک کریں۔ لجنہ اماء اللہ کے نئے
 سال کے تعلیمی لائحہ عمل میں اس کتاب کو مطالعہ کے لئے رکھا جا رہا ہے۔

خاکسار

مریم صدیقہ

صدر لجنہ اماء اللہ مرکزیہ

۱۱/۸۴





حضرت سیدہ خدیجہ الکبریٰ

سید الکونین محمد مصطفیٰ صلی اللہ علیہ وآلہ وسلم کی حدیث کے مطابق آنحضرتؐ کی حرمِ اول اُم المؤمنین حضرت سیدہ خدیجہ رضی اللہ عنہا خواتینِ جنت کی سردار ہیں۔ ایک بار حضرت جبرائیل علیہ السلام نے آنحضرتؐ سے عرض کی کہ خدیجہ برتن میں کچھ لارہی ہیں، آپ ان کو خدا کا اور میرا سلام پہنچا دیں۔ ایک اور موقع پر جبکہ حضرت جبرائیلؑ آنحضرتؐ کے پاس تھے، حضرت سیدہؑ بھی آگئیں۔ حضرت جبرائیلؑ نے فرمایا کہ ان کو جنت

کے ایک ایسے گھر کی بشارت سنا دیجئے جو موتیوں کا ہوگا۔
 یہ مبارک الفاظ جن کا سرچشمہ بلاشبہ وحی ربانی ہے، حضرت
 خدیجہؓ کی سیرت کا الہامی خلاصہ ہیں، وجہ یہ کہ حضرت مسیح موعود و مہدیؑ
 موعود کے نظریہ کے مطابق، ”اسلامی بہشت اس دنیا کے ایمان اور عمل
 کا ایک ظل ہے۔ وہ کوئی نئی چیز نہیں جو باہر سے آکر انسان کو ملے گی۔
 بلکہ انسان کی بہشت انسان کے اندر ہی سے نکلتی ہے اور ہر ایک کا
 بہشت اُسی کا ایمان اور اُسی کے اعمالِ صالحہ ہیں۔“ اس حقیقت کے
 پیش نظر ہمیں تسلیم کرنا پڑے گا کہ حضرت خدیجہؓ کی حیاتِ طیبہ کو
 اگر تشبیہ دی جاسکتی ہے تو ایک شاندار محل سے، جو آبدار موتیوں سے
 جگمگا رہا ہو۔ اور یہ حقیقت ہے کہ آپ کی سوانح، سیرت اور اخلاق و
 شمائل کا ہر گوشہ گوہرِ یکتا نظر آتا ہے۔

حضرت سیدہ خدیجہ رضی اللہ عنہا مشہور قریشی قبیلہ بنو اَسَد کی
 چشم و چراغ تھیں، کنیت اُمّ ہند، والد کا نام خویلد، اور والدہ کا فاطمہ
 بنت زائدہ۔ آپ کا سلسلہ نسب تین واسطوں سے جنابِ قصی تک

۱۔ اُسد الغابہ جلد ۵ صفحہ ۴۳۸ زیر لفظ ”خدیجہ“

۲۔ اسلامی اصول کی فلاسفی صفحہ ۷۶

پہنچتا ہے جو جَدِّ النبی صلی اللہ علیہ وسلم کے پڑدادا تھے۔ آپ آنحضورؐ کی ولادت سے ۵ سال پہلے ۵۵۵ء میں پیدا ہوئیں۔ سن شعور تک پہنچیں تو اپنے بلند اخلاق کی بناء پر طاہرہ کے لقب سے مشہور ہوئیں۔

آپ کا پہلا نکاح ابو ہالہ سے ہوا، اُن کی وفات کے بعد آپ پہلے عتیق بن عائذ سے اور پھر صفی بن اُمیہ سے بیاہی گئیں، صفی بھی انتقال کر گئے اور آپ تیسری مرتبہ پھر بیوہ رہ گئیں۔ اسی زمانہ میں عرب کی جنگ ”حرب الفجار“ چھڑ گئی جس میں آپ کے والد بھی مارے گئے۔ شوہر اور باپ کی وفات سے آپ پر غموں کے پہاڑ ٹوٹ پڑے۔ ذریعہ معاش تجارت تھا، جس کا کوئی نگران نہ رہا۔ اپنے اعزہ کو معاوضہ دے کر شام وغیرہ کی طرف بھیجتی رہیں۔ آپ خاندانی روایات کے مطابق فطرتاً سخی اور فیاض تھیں، اپنا مال غریبوں، مسکینوں، یتیموں اور بیواؤں کی خبر گیری میں بے دریغ لٹا دیتی تھیں۔ اُن کی یہ نیکی اللہ جلّ شانہ کو ایسی پسند آئی کہ آپ کے قدموں میں دولت و ثروت کے انبار لگ گئے اور مکہ کی

۱۔ طبقات ابن سعد (حالاتِ خدیجہؓ)

۲۔ ”سیر الصحابیات“ صفحہ ۲۱-۲۲ (از مولانا سعید انصاری۔ مولانا عبد السلام

ندوی) ”سیرت المصطفیٰ“ جلد ۱ صفحہ ۱۷۳-۱۷۴ (مولانا محمد ابراہیم خاں سیالکوٹی)

پوری تجارت گویا آپ کے کنٹرول میں آگئی اور عرب میں آپ کی دولت مندی کی شہرت دُور دُور تک پھیل گئی۔

ایک بار مال کی روانگی کا وقت آیا تو حضرت ابوطالب نے آنحضرت صلی اللہ علیہ وسلم سے کہا کہ خدیجہؓ سے جا کر ملنا چاہیئے۔ ان کا مال شام جائے گا بہتر ہو کہ آپ بھی ساتھ جائیں۔ آنحضرتؐ کی پارسائی، تقدس اور صداقت کا عام چرچا تھا اور آپ امین کے لقب سے پکارے جاتے تھے۔ حضرت خدیجہؓ کو اس گفتگو کی خبر ہوئی تو فوراً پیغام بھیجا کہ آپ میرا مال تجارت لے کر شام کو تشریف لے جائیں، میں اُوروں کی نسبت آپ کو دُگنا معاوضہ پیش کروں گی۔ آنحضرتؐ نے یہ شرط قبول فرمائی۔ حضرت خدیجہؓ نے اپنا غلام میسرہ آپ کے ہمراہ کر دیا۔ اس سفر میں عجیب غیبی برکتیں نمودار ہوئیں اور آنحضرتؐ کی دعاؤں اور تدابیر، اور دیانت و امانت کے نتیجہ میں خارق عادت رنگ میں نفع ہوا جس نے حضرت خدیجہؓ کے دل میں آنحضرت صلی اللہ علیہ وسلم سے عقیدت و محبت کا ایک دریا رواں کر دیا۔

اس کے بعد آنحضرتؐ جب دوسری بار میسرہ کے ساتھ سامان تجارت لے کر شام تشریف لے گئے تو دورانِ سفر بصرہ میں نسطورہ راہب نے میسرہ کو اپنی فراست و بصیرت سے خبر دی کہ آپ ہی نبیِ منتظر اور پیغمبر

آخر الزمان ہیں۔ خود میسرہ نے یہ نظارہ دیکھا کہ دو فرشتے اپنے پروں سے حضورؐ پر سایہ کئے ہوئے ہیں اور حیرت انگیز بات یہ ہے کہ آنحضرتؐ کی مکہ میں واپسی کے وقت حضرت خدیجہؓ نے بھی مشاہدہ کیا کہ محمد صلی اللہ علیہ وسلم اونٹ پر تشریف لارہے ہیں اور دو فرشتے حضورؐ پر سایہ افکن ہیں۔ حضرت خدیجہؓ نے جب دوسری عورتوں کو یہ منظر دکھلایا تو وہ بھی دنگ رہ گئیں۔ بعد ازاں میسرہ نے بھی اپنے مشاہدات سفر بیان کئے تو ایک معتمد سہیلی کے ذریعہ حضورؐ کی خدمت میں شادی کی درخواست کی جسے آنحضورؐ نے بھی قدرے تامل کے بعد منظور فرمالیا ابو طالب نے پانچ سو درہم مہر پر نکاح پڑھا جو کتب تاریخ میں ریکارڈ ہے حضورؐ کی عمر مبارک اُس وقت ۲۵ سال تھی اور حضرت خدیجہؓ کی چالیس سال۔ حضرت خدیجہؓ نے حلقہ زوجیت میں آنے کے بعد اپنی سب جائیداد اور مال و یتیم حضرت محمد عربی صلی اللہ علیہ وآلہ وسلم کے قدموں میں کسی بیرونی تحریک کے بغیر پٹھان کر دیا جس کی طرف آیت وَوَجَدَكَ عَائِلًا فَأَغْنَى بھی اشارہ کر رہی ہے۔ سیدنا حضرت مصلح موعود (نور اللہ مرقدہ) فرماتے ہیں:-

۱۔ طبقات ابن سعد وروض الانف جلد ۱ صفحہ ۱۲۲ وخصائص الکبریٰ للسیوطی۔

مواہب اللدنیہ للقسطلانی۔

”حضرت خدیجہ رضی اللہ عنہا کے حالات پر غور کرنے سے معلوم ہوتا ہے کہ وہ صرف ہزاروں روپے رکھنے والی خاتون نہیں تھیں بلکہ لاکھ پتی خاتون تھیں۔ مستقل طور پر ان کی طرف سے متعدد قافلے تجارت کے لئے شام کی طرف آتے جاتے تھے اور یہ وسیع کاروبار وہی شخص کر سکتا تھا جو اپنے لاکھوں روپے رکھتا ہو۔ جب رسول کریم صلی اللہ علیہ وآلہ وسلم کو حضرت خدیجہؓ کی اس عظیم المثال قربانی کے نتیجہ میں دولت کے ڈھیروں ڈھیر مل گئے تو آپؐ نے وہ تمام مال قوم کے غریب اور یتامی و مساکین میں تقسیم کر کے اپنا دل ٹھنڈا کر لیا۔“

آنحضرت صلی اللہ علیہ وسلم کی جتنی بھی اولاد ہوئی وہ (سوائے حضرت صاحبزادہ ابراہیمؑ کے) حضرت خدیجہؓ ہی کے بطن مبارک سے ہوئی۔ اللہ تعالیٰ نے آنحضرتؐ کو آپ سے تین فرزند اور چار صاحبزادیاں عطا فرمائیں جن کے نام یہ ہیں۔ حضرت قاسمؓ، حضرت طاہرؓ، حضرت طیبؓ، حضرت زینبؓ، حضرت رقیہؓ، حضرت اُمّ کلثومؓ اور (اُمّ حنین) حضرت فاطمہ الزہراءؓ۔ حضرت خدیجہؓ آیت اللہ تھیں جنہیں آنحضرت صلی اللہ علیہ وسلم کی

رُبع صدی کی رفاقت نے رُوحانیت کی ایک نئی شان عطا کر دی اور ازدواجی دُنیا میں پہلی بار ایک مثالی جنتِ اَرْضی کا ظہور ہوا۔ ایک مستشرق ایڈورڈ۔ جے۔ جُرجی (EDWARD-J-JURGI) لکھتے ہیں:-

“When he was about twenty-five years old, his marriage with Khadijah, a rich and noble widow of matronly virtues, brought him domestic contentment and happiness, and he could then easily afford to give himself up to long and assiduous reflection upon the nature and destiny of man.”* لے

آنحضرتؐ کی عمر پچیس برس کے قریب ہوئی تو (حضرت) خدیجہ سے آپؐ کی شادی ہوئی جو ایک امیر اور شریف النفس بیوہ خاتون تھیں اور خاندانی امور میں بھی خاص انتظامی سلیقہ رکھتی تھیں۔ اس شادی کے بعد آنحضرتؐ کو حقیقی سکون اور مسرت میسر آئی اور آپؐ اس قابل ہو گئے کہ انسانی فطرت اور اس کے مقصدِ حیات سے متعلق پیچیدہ مسائل پر مسلسل غور و فکر کر سکیں۔

سُنّتِ انبیاء کے مطابق آنحضرت صلی اللہ علیہ وآلہ وسلم کو دربارِ شہرت کی بجائے گوشہٴ خلوت بہت محبوب تھا۔ حضورؐ مکہ سے کئی میل دُور غارِ حرا

میں تشریف لے جاتے اور کئی کئی دن اور راتیں عبادت و مراقبہ میں گزارتے
 حضرت خدیجہؓ نہایت اہتمام سے مدتِ قیام کے لئے ایسا کھانا تیار کر دیتیں
 جو موسمی اثرات سے محفوظ رہ سکے۔ خوراک ختم ہونے پر حضورؐ واپس گھر تشریف
 لے آتے۔ حضرت خدیجہؓ توشہ تیار کر دیتیں اور آپؐ پھر عازمِ حرا ہو جاتے۔
 ایک دفعہ آنحضرت صلی اللہ علیہ وسلم اور حضرت خدیجہؓ دونوں نے غارِ
 حرا میں اعتکاف کی نذر مانی^۱۔ ۲۴ رمضان کی تاریخ اور پیر کا دن آنحضرتؐ
 کی چالیس سالہ زندگی کے لئے ہی نہیں دنیا بھر کے لئے ایک انقلابِ عظیم کا
 پیش خیمہ ثابت ہوا۔ آپؐ حسبِ معمول نہایت یکسوئی سے اپنے خالق
 آسمانی کی یاد میں محو تھے کہ حضرت جبریلؑ ایسے نازل ہوئے اور شہرِ آبی وحی
 اِقْرَأْ بِاسْمِ رَبِّكَ الَّذِي خَلَقَ کا آغاز ہوا۔ آنحضرت صلی اللہ علیہ و
 آلہ وسلم سخت گھبراہٹ کے عالم میں غارِ حرا سے اتر کر گھر لوٹے اور فرمایا
 مجھ پر کپڑا ڈال دو۔ حضرت خدیجہؓ نے اپنے مقدس ترین خاوند کو فوراً کپڑا
 اوڑھا دیا۔ جب ذرا اطمینان ہوا تو حضورؐ نے سارا ماجرا کہہ سنایا اور فرمایا
 مجھے تو اپنے نفس کے متعلق ڈر پیدا ہو گیا ہے مگر حضرت خدیجہؓ جو آنحضرتؐ

۱۔ الخصال الکبریٰ للسیوطی جلد ۱ صفحہ ۲۲۶ (ترجمہ)

۲۔ زرقانی شرح مواہب اللدنیہ جلد ۱ ص ۲۰۰ و بحر محیط جلد ۱ صفحہ ۲۹

جیسی سرتاپا نور اور خدا نما شخصیت کے روحانی اثرات بحشیم خود ملاحظہ کر چکی تھیں بے ساختہ پکار اٹھیں :-

”كَلَّا وَاللّٰهُ مَا يُخْزِيكَ اللّٰهُ اَبَدًا - اِنَّكَ لَتَصِلُ

الرَّحِمَ - وَتَحْمِلُ الْكُلَّ وَتَكْسِبُ الْمَعْدُومَ وَتَقْرِي

الضَّيْفَ وَتُعِينُ عَلٰى نَوَائِبِ الْحَقِّ“ ۱

نہیں نہیں ایسا ہرگز نہیں ہو سکتا۔ بخدا۔ اللہ تم آپ کو کبھی رسوا نہیں کرے گا۔ آپ صلہ رحمی کرتے ہیں۔ لوگوں کے بوجھ اٹھاتے ہیں۔ معدوم اخلاق کو آپ نے اپنی ذات اقدس میں جمع کر لیا ہے۔ آپ مہمان نواز ہیں اور حق کی باتوں میں لوگوں کے مددگار بنتے ہیں۔

حضرت خدیجہؓ کی یہ گواہی نہ صرف رسالت محمدی کی صداقت کا دائمی

نشان ہے بلکہ اس سے حضرت خدیجہؓ کی فصاحت و بلاغت، خدا پر کامل یقین اور کامل محبت اور باریک نظری اور دینی فہم و دانش کا پتہ بھی لگتا ہے اور یہ دیکھ کر تو روح وجد کرا اٹھتی ہے کہ آپ کے اس تاریخی فقرہ میں (جو فصاحت و بلاغت کا بھی شاہکار ہے) جملہ الہامی کتب خصوصاً

قرآن شریف کی تعلیمات کا نہایت حسین و جمیل عکس آ گیا ہے کیونکہ حضرت مسیح موعود کے الفاظ میں ”قرآن شریف کے بڑے حکم دو ہی ہیں ایک توحید و محبت و اطاعت باری عزّ اسمہ۔ دوسرے ہمدردی اپنے بھائیوں اور بنی نوع کی“ لے

دعویٰ نبوت کے بعد رسول اللہ صلی اللہ علیہ وآلہ وسلم (فداہ ابی و اُمّی) پر نماز فرض ہوئی تو آپؐ کے بلند حصّہ میں تھے جہاں پانی کا چشمہ پھوٹ نکلا۔ حضرت جبریلؑ نے وضو کیا پھر آنحضرتؐ نے بھی اسی طرح وضو کیا۔ بعد ازاں حضرت جبریلؑ نے آپؐ کو ساتھ لے کر نماز پڑھی اور غائب ہو گئے۔ (اس کشفی نظارہ کے بعد) آنحضرت صلی اللہ علیہ وآلہ وسلم حضرت خدیجہؓ کے پاس تشریف لائے۔ آپ کے سامنے وضو کیا اور ساتھ لے کر اسی طرح نماز پڑھی جس طرح حضرت جبریلؑ نے پڑھی تھی۔

الغرض حضرت خدیجہؓ تاریخ اسلام میں پہلی خاتون تھیں جنہیں آنحضرتؐ پر ایمان لانے کی سعادت نصیب ہوئی۔ یہی نہیں خدا کے عظیم الشان پیغمبر کی آواز دوسروں تک پہنچانے کا فریضہ بھی اُمت میں سب سے پہلے آپ ہی

لے ازالہ اوہام صفحہ ۵۵۰ (طبع اول)

لے ابن ہشام

نے ادا کیا۔ چنانچہ آپ آنحضرتؐ کو اپنے چچا زاد بھائی ورقہ بن نوفل کی طرف لے گئیں جنہوں نے غارِ حرا کی تجلی کا واقعہ سُننے ہی اقرار کیا کہ یہ وہی فرشتہ ہے جو حضرت موسیٰؑ جیسے اولوالعزم نبی پر ظاہر ہوا تھا۔ ازاں بعد آپ نے بصری کے بحیرہ اہب کو بھی آفتابِ نبوت کے ظہور کی اطلاع دی۔

آنحضرت صلی اللہ علیہ وسلم کے اعلانِ رسالت نے سارے عرب کو مشتعل کر دیا، آنحضورؐ نماز پڑھتے تو آپؐ پر خاک ڈال دی جاتی، بازار سے گزرتے تو اوواش جمع ہو کر آوازیں کتے۔ اپنے مکان میں تشریف لاتے تو ارد گرد کے مکانوں سے آپؐ کے گھر میں سنگ باری کی جاتی اور بعض دفعہ بکروں اور اونٹوں کی انتڑیوں اور دوسری بدبودار اور گندی چیزوں کا ڈھیر لگ جاتا۔

یہ وہ دردناک ماحول تھا جس میں اُمّ المؤمنین حضرت خدیجہ الکبریٰؓ نے اپنے بچوں کی تربیت اور اپنے محبوب ترین خاوند کی خدمت گزاری کا حق ادا کر دیا۔ امام محمد بن اسحاق امام المغازی فرماتے ہیں:-

”كَانَتْ لَهُ وَزِيرٌ صَدَقَ عَلَى الْإِسْلَامِ يَشْكُو إِلَيْهَا وَيُهْلِكُ هَمَّهُ“ ۱

۱۔ سیرت حلبیہ جلد ۴ ص ۹۴ تالیف علی بن برہان الدین الحلبيؒ ۲۔ ابن ہشام

حضرت خدیجہؓ اسلامی امور میں آنحضورؐ کی مجلس وزیر تھیں۔ آپؐ انکے سامنے اپنی تکالیف بیان فرماتے اور وہ آپؐ کی ڈھارس بندھاتی تھیں حضرت ابن عبدالبر القریطی فرماتے ہیں:-

”فَكَانَ لَا يَسْمَعُ مِنَ الْمُشْرِكِينَ شَيْئًا يَكْرَهُهُ مِنْ رَدِّ عَلَيْهِ وَتَكْذِيبٍ لَهُ إِلَّا فَرَجَ اللَّهُ عَنْهُ بِمَا تَشَبَّهَتْهُ وَتَصَدَّقَهُ وَتُخَفِّفُ عَنْهُ وَتَهْوُونَ عَلَيْهِ مَا يُلْقَى مِنْ قَوْمِهِ“ لہ

آنحضرتؐ کو مشرکوں کی تکذیب یا تردید سے جو صدمہ بھی پہنچتا حضرت خدیجہؓ کے پاس آکر دُور ہو جاتا تھا کیونکہ وہ آپؐ کی باتوں کی تصدیق کرتی تھیں اور مشرکین کے معاملہ کو آپؐ کے سامنے بے وقعت کر کے پیش کرتی تھیں۔

حضرت خدیجہؓ کی زندگی کا آخری امتحان محرم سنہ نبوی میں شروع ہوا جب کہ قریش مکہ نے مسلمانوں کے خلاف باقاعدہ معاہدہ کر کے اجتماعی اور منظم بائیکاٹ کیا اور آنحضرتؐ اور حضرت خدیجہؓ اور دوسرے مظلوم صحابہؓ کو شعب ابی طالب میں (جو ایک پہاڑی درہ کی صورت میں تھا) محصور ہونا پڑا۔ نظر بندی کا یہ زمانہ قیامت سے کم نہیں تھا جس میں ایسے ایسے دردناک

نظارے دیکھنے میں آئے کہ اُن کے تصور سے آج بھی کلیجہ منہ کو آتا اور جگر پاش پاش ہو جاتا ہے۔ حکیم ابن حزام حضرت خدیجہؓ کے بھتیجے تھے۔ وہ کبھی کبھی اپنی پھوپھی کے لئے خفیہ خفیہ کھانا لے جاتے تھے مگر ایک دفعہ ابو جہل کو کسی طرح اس کا علم ہو گیا تو اس بد بخت نے راستہ میں اسے بڑی سختی سے روک لیا۔ یہ ابتلاءِ عظیم برابر ڈھائی تین سال تک جاری رہا۔ بالآخر مکہ کے بعض مشرفاء کی مداخلت سے یہ ظالمانہ معاہدہ ختم ہوا مگر فاقوں نے اپنا اثر دکھلایا اور تھوڑے دنوں کے بعد ہی پہلے آنحضرتؐ کے چچا ابوطالب اور پھر آپؐ کی وفات شہر بیوی حضرت خدیجہؓ ان ایامِ کرب و بلا کے مصائب و آلام کی تاب نہ لا کر انتقال فرما گئیں۔ اِنَّا لِلّٰہِ وَ اِنَّا اِلَیْہِ رَاجِعُونَ۔ یہ درد انگیز حادثہ ۱۰ رمضان سنہ نبویؐ کو پیش آیا جب کہ اُن کی عمر ۶۴ سال ۶ ماہ تھی۔ نمازِ جنازہ اس وقت مشروع نہیں تھی۔ آنحضرتؐ صلی اللہ علیہ وسلم اشکبار آنکھوں اور غم رسیدہ دل کے ساتھ قبر میں اُترے اور اپنی چہیتی بیوی کی لاش سپردِ خاک کر دی۔

حضرت خدیجہؓ کا تدفین مکہ کے شمال میں واقع پہاڑِ جحون ہے۔ یہ

۱۔ ابن ہشام۔ سیرت خاتم النبیین (از حضرت مرزا بشیر احمد صاحب)۔

۲۔ ”طبقات ابن سعد“

وہی پہاڑ ہے جس کی گھاٹی سے گذر کر آنحضرت صلی اللہ علیہ وسلم حجۃ الوداع کے موقع پر مدینہ سے مکہ معظمہ میں رونق افروز ہوئے تھے۔ آپ کے مزار پر عرصہ تک ایک چوٹی تابوت رکھا رہا ۹۵ھ میں اس کی حفاظت کے لئے ایک شاندار قبۃ تعمیر کیا گیا جس کی مرمت ۱۲۹۸ھ میں ہوئی۔ بعض روایات کے مطابق اسی کے قریب حضرت عبدالمطلب اور حضرت ابوطالب کی قبریں بھی ہیں۔ مکہ معظمہ کا یہ قدیم ترین قبرستان ”جنتِ معلیٰ“ کہلاتا ہے۔

ذکاء الملک علامہ ڈاکٹر فریدون زماں محمد شجاع کے ”سفرنامہ حج و حرمین“ ص ۳۲۲ سے معلوم ہوتا ہے کہ اس قبرستان کے قبۃ، کتبے اور تعمیرات، انقلاباتِ زمانہ کی بدولت مٹ چکی ہیں اور کچھ معلوم نہیں ہوتا کہ کس کی قبر ہے؟

آنحضرت صلی اللہ علیہ وسلم، اُم المؤمنین سیدہ خدیجہ رضی اللہ عنہا کی جدائی کا غم عمر بھر نہیں بھلا سکے۔ تاریخ کا مشہور واقعہ ہے کہ غزوہ بدر کے قیدیوں میں آپ کے داماد ابوالعاص بھی تھے۔ ان کے فدیہ میں آنحضرت کی صاحبزادی حضرت زینبؓ نے جو ابھی مکہ میں تھیں کچھ چیزیں بھیجیں جن میں وہ ہار بھی تھا جو آپ کی پیاری بیوی حضرت خدیجہؓ نے جہیز میں اپنی بیٹی

لے برۃ الحرمین جلد ۱ صفحہ ۳۰-۳۱ از رفعت پاشا مطبوعہ مصر۔ اس کتاب میں

حضرت خدیجہؓ کے قبۃ کی تصویر بھی دی گئی ہے۔

کو دیا تھا۔ جونہی حضرت نبی کریمؐ کی نظر اس بار پر پڑی آپؐ کو حضرت خدیجہؓ کی یاد آگئی اور آپؐ کی آنکھیں آنسوؤں سے تر ہو گئیں۔

حضرت عائشہؓ فرماتی ہیں کہ گو میں نے حضرت خدیجہؓ کو نہیں دیکھا لیکن مجھ کو جس قدر اُن پر رشک آتا کسی اور پر نہیں آتا تھا جس کی وجہ یہ تھی کہ آنحضرت صلی اللہ علیہ وسلم ہمیشہ اُن کا تذکرہ فرمایا کرتے تھے۔ ایک بار انہوں نے حضورؐ کی خدمتِ اقدس میں نہایت ادب سے عرض کیا یا رسول اللہ! آپ کیوں ایک بڑھیا کو یاد کرتے ہیں جو مر چکی ہے۔ خدا نے اُس سے اچھی بیویاں آپؐ کو عطا کی ہیں۔ یہ سن کر آنحضرت صلی اللہ علیہ وسلم کے حساس اور نازک دل پر ایسی چوٹ لگی کہ آپؐ کی حالت برداشت سے باہر ہو گئی اور آپؐ نے درد بھرے الفاظ میں فرمایا :-

”لَا وَاللّٰهِ مَا أَبْدَلَنِیَ اللّٰهُ خَیْرًا مِنْهَا اَمَنْتُ بِیْ اِذَا کَفَرَ النَّاسُ وَصَدَّقْتَنِیْ اِذَا کَذَبَنِیَ النَّاسُ وَوَسَّیْتُ فِیْ مَا لَهَا اِذَا حَرَمَنِیَ النَّاسُ وَرَزَقَنِیَ اللّٰهُ مِنْهَا اَوْلَادًا اِذَا حَرَمَنِیْ اَوْلَادَ النِّسَاءِ“

۱۔ صحیح مسلم جلد ۲ صفحہ ۳۳۳ :

۲۔ اسد الغابہ جلد ۵ صفحہ ۳۳۸-۳۳۹۔ استیعاب جلد ۲ صفحہ ۴۱۷ :

خدا کی قسم! اللہ تعالیٰ نے مجھے خدیجہؓ کے بدلے اس سے بہتر کوئی بیوی نہیں دی۔ وہ مجھ پر ایمان لائی جبکہ اوروں نے کفر کیا، اُس نے میری تصدیق کی جب دوسروں نے میری تکذیب کی۔ اس نے اپنے مال سے میری غمخواری کی جب کہ لوگوں نے مجھے محروم کیا اور خدا تعالیٰ نے اس کے بطن سے مجھے اولاد بخشی جب کہ دوسری ازواج کو اس نے محروم رکھا۔

اُمّ المؤمنین حضرت خدیجہؓ آج اس دُنیا میں موجود نہیں۔ اور آپ کی قبر کے آثار بھی معدوم ہو چکے ہیں مگر آپ کا کام اور نام دونوں زندہ جاوید ہیں۔ اسی طرح آنحضرتؐ کے مبارک ہونٹوں سے نکلے ہوئے تعریفی کلمات بھی فضائے بسیط سے مرٹ نہیں سکتے۔ وہ یقیناً ہر عاشق رسولؐ کے دل و دماغ میں محفوظ ہیں اور عشرتک گوختے رہیں گے۔ حضرت خدیجہ رضی اللہ عنہا، جلال اور تقدس

کے ابدی تخت پر بیٹھنے والے زندہ رسول اور نبیوں
 کے شہنشاہ محمد مصطفیٰ صلی اللہ علیہ وآلہ وسلم
 کی اولین رفیقہ حیات ہونے کی حیثیت سے لقیباً ملکہ
 دو جہاں ہیں۔


ربِّ محمد کی قسم! دنیا کی کوئی بڑی سے بڑی طاقت
 نہ تو آپ کا یہ رُوحانی تاج چھین سکتی ہے اور نہ آپ کی آسمانی
 بادشاہت پر کبھی زوال آسکتا ہے۔

فانیوں کی جاہ و حشمت پر بلا آوے ہزار

سلطنت تیری ہے جو رہتی ہے ہر دم برقرار

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ أَزْوَاجِهِ
 مُحَمَّدٍ وَعَلَىٰ آلِ مُحَمَّدٍ وَبَارِكْ وَسَلِّمْ إِنَّكَ حَسِيدٌ فَحِيدٌ





روایت ہے کہ دسواں سال تھا عہدِ نبوت کا
 کہ ٹوٹا آخری رشتہ بھی انسانی حمایت کا
 ابوطالب سدھارے جانبِ ملکِ عدم آخر
 اٹھائیسے چچا کا سایہٴ لطف و کرم آخر
 وہ اُمّ المسلمینؓ جو مادرِ گیتی کی عزت ہے
 وہ اُمّ المسلمینؓ قدموں کے نیچے جس کے جنت ہے
 خدیجہؓ طاہرہ یعنی نبیؐ کی باؤں بی بی
 شریکِ راحت و اندوہ پابندِ رضا بی بی

دیارِ جاودانی کی طرف راہی ہوئیں وہ بھی
 گئیں دنیا سے آخر سوئے فردوسِ بریں وہ بھی
 یہ بی بی تھیں، وہ ہم درویشی تھے محمدؐ کے
 یہ دونوں غمگسارانِ تدریجی تھے محمدؐ کے
 مشیتؑ کو مگر مدِ نظر تھی سے شاہِ بیکنائے
 محمدؐ کے یہ تنہائے ہی تھی سے سامانِ بیکنائے
 (ابوالاثر حفیظ جالندھری)



ہمدرد پرستنگ پریس جالندھر